

(1)	(2)	(3)	(4)	(5)
3	എഫ്.എച്ച്.സി. പായിപ്പാട്	അസിസ്റ്റന്റ് സർജൻ	1	G.O.(MS) No.171/2019/H& FWD dated 14-11-2019
4	എഫ്.എച്ച്.ഡി തൃക്കൊടിത്താനം	സ്റ്റാഫ് നഴ്സ്	1	G.O.(MS) No.171/2019/H& FWD dated 14-11-2019

തസ്തിക സൃഷ്ടിച്ചുകൊണ്ടുള്ള ഉത്തരവുകളുടെ പകർപ്പ് അനുബന്ധമായി ചേർക്കുന്നു.*

ആർദ്രം പദ്ധതി

177 (4902) ശ്രീ. കെ. ഡി. പ്രസേനൻ: താഴെ കാണുന്ന ചോദ്യത്തിന് ആരോഗ്യവും വനിത-ശിശു ക്ഷേമവും വകുപ്പുമന്ത്രി സദയം മറുപടി നൽകുമോ:

സംസ്ഥാന സർക്കാർ നടപ്പിലാക്കുന്ന ആർദ്രം പദ്ധതിയുടെ ഭാഗമായി ആലത്തൂർ നിയോജകമണ്ഡലത്തിൽ നടപ്പിലാക്കിയിട്ടുള്ളതും നടപ്പിലാക്കാൻ ഉദ്ദേശിക്കുന്നതുമായ വികസന പ്രവൃത്തികളുടെ വിശദാംശങ്ങൾ വ്യക്തമാക്കാമോ?

സംസ്ഥാന സർക്കാരിന്റെ ആർദ്രം പദ്ധതിയുടെ ഭാഗമായി ആലത്തൂർ നിയോജകമണ്ഡലത്തിൽ നടപ്പിലാക്കിയിട്ടുള്ളതും നടപ്പിലാക്കാൻ ഉദ്ദേശിക്കുന്നതുമായ പ്രവൃത്തികളുടെ വിശദാംശങ്ങൾ ചുവടെ ചേർക്കുന്നു :

ആർദ്രം ഒന്നാം ഘട്ടം

ആർദ്രം ഒന്നാം ഘട്ടത്തിൽ ടി നിയോജക മണ്ഡലത്തിലെ വണ്ടാഴി, കിഴക്കഞ്ചേരി എന്നീ പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രമാക്കി ഉയർത്താൻ തെരഞ്ഞെടുക്കുകയും ടി സ്ഥാപനങ്ങൾക്ക് ആരോഗ്യ കേരളം വഴി 8 ലക്ഷം രൂപ (എട്ട് ലക്ഷം രൂപ മാത്രം) ചെലവഴിച്ച് ആർദ്രം പദ്ധതി വിഭാവന ചെയ്യുന്ന രീതിയിൽ അടിസ്ഥാന സൗകര്യങ്ങൾ, രോഗീ സൗഹൃദ അന്തരീക്ഷം, ജീവനക്കാരുടെ കുറവ് തുടങ്ങിയവയെല്ലാം വർദ്ധിപ്പിച്ച് സ്ഥാപനങ്ങൾ നിലവിൽ കുടുംബാരോഗ്യ കേന്ദ്രമായി പ്രവർത്തിച്ചുവരികയാണ്. ഇതിനായി ടി സ്ഥാപനങ്ങൾക്ക് ഒന്ന് വീതം അസിസ്റ്റന്റ് സർജൻമാരുടെയും രണ്ട് വീതം സ്റ്റാഫ് നേഴ്സുമാരുടെയും ഒന്ന് വീതം ലാബ് ടെക്നീഷ്യൻമാരുടെയും പുതിയ തസ്തികകൾ സൃഷ്ടിച്ചിട്ടുണ്ട്. സ.ഉ. (സാധാ) നമ്പർ 1548/2018/ആ.ക.വ., തിരുവനന്തപുരം, തീയതി 8-5-2018 പ്രകാരം ടി സ്ഥാപനങ്ങൾക്ക് ഒന്ന് വീതം ഫാർമസിസ്റ്റ് തസ്തികയും പുതുതായി സൃഷ്ടിച്ചിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ആർദ്രം രണ്ടാം ഘട്ടം

ആർദ്രം രണ്ടാം ഘട്ടത്തിൽ നിയോജകമണ്ഡലത്തിലെ കനിശ്ശേരി, തേങ്കുശ്ശി എന്നീ പ്രാഥമികാരോഗ്യ കേന്ദ്രങ്ങളെ ആർദ്രം പദ്ധതിയുടെ രണ്ടാം ഘട്ടത്തിൽ കുടുംബാരോഗ്യ കേന്ദ്രമായി ഉയർത്താൻ തെരഞ്ഞെടുത്തിട്ടുണ്ട്. കനിശ്ശേരി പ്രാഥമികാരോഗ്യ കേന്ദ്രത്തിന് 14 ലക്ഷം രൂപയും (പതിനാല് ലക്ഷം രൂപ മാത്രം), തേങ്കുശ്ശി പ്രാഥമികാരോഗ്യ കേന്ദ്രത്തിന് 15.5 ലക്ഷം രൂപയും (പതിനഞ്ചുലക്ഷം രൂപ മാത്രം) ആരോഗ്യ കേരളം വഴി അനുവദിച്ചുകൊടുക്കുകയും ജീവനക്കാരുടെ കുറവ് പരിഹരിച്ചും ടി സ്ഥാപനങ്ങൾ നിലവിൽ കുടുംബാരോഗ്യ കേന്ദ്രങ്ങളായി പ്രവർത്തിച്ചുവരികയുമാണ്. ഇതിനായി ടി സ്ഥാപനങ്ങൾക്ക് ഒന്ന് വീതം സ്റ്റാഫ് നഴ്സുമാരുടെയും കനിശ്ശേരി കുടുംബാരോഗ്യ കേന്ദ്രത്തിൽ ഒരു അസിസ്റ്റന്റ് സർജന്റെ തസ്തികയും പുതിയതായി സൃഷ്ടിച്ചിട്ടുണ്ട്.

ആർദ്രം മൂന്നാം ഘട്ടം

ആർദ്രം മൂന്നാം ഘട്ടത്തിൽ ടി നിയോജകമണ്ഡലത്തിലെ മേലാർകോട് പ്രാഥമികാരോഗ്യ കേന്ദ്രത്തെ കുടുംബാരോഗ്യ കേന്ദ്രമായി ഉയർത്താൻ തെരഞ്ഞെടുത്തിട്ടുണ്ട്. നിർമ്മാണ പ്രവൃത്തികൾ പ്രാരംഭ ഘട്ടത്തിലാണ്. കൂടാതെ ആർദ്രം പദ്ധതിയുടെ ഭാഗമായി സംസ്ഥാനത്തെ ഒരു റവന്യൂ ബ്ലോക്കിൽ നിന്നും ഒരു സ്ഥാപനത്തെ ബ്ലോക്ക് കുടുംബാരോഗ്യ കേന്ദ്രമാക്കി ഉയർത്തുന്നതിന് ആലത്തൂർ നിയോജകമണ്ഡലത്തിലെ കഴൽമനം സാമൂഹികാരോഗ്യ കേന്ദ്രത്തെ തെരഞ്ഞെടുത്തിട്ടുണ്ട്. ടി സ്ഥാപനത്തിന്റെ വികസന പ്രവർത്തനത്തിനായി 37.5 ലക്ഷം രൂപ എൻ.എച്ച്.എം. വഴി അനുവദിച്ചിട്ടുണ്ട്. കോവിഡിന്റെ പശ്ചാത്തലത്തിൽ സംസ്ഥാനത്തെ 140 നിയോജക മണ്ഡലങ്ങളിലും ഒന്ന് വീതം "ഐസോലേഷൻ വാർഡ്" അനുവദിക്കുന്നതിന് ആലത്തൂർ നിയോജകമണ്ഡലത്തിൽ നിന്നും സി.എച്ച്.സി, കഴൽമനം എന്ന സ്ഥാപനത്തെയാണ് തെരഞ്ഞെടുത്തിരിക്കുന്നത്. കൂടാതെ ആർദ്രം പദ്ധതിയുടെ ഭാഗമായി ആലത്തൂർ താലൂക്ക് ആസ്ഥാന ആശുപത്രിയിൽ താഴെപ്പറയുന്ന തസ്തികകൾ സൃഷ്ടിച്ചിട്ടുണ്ട്.

- (1) junior Consultant (paediatrics)-1
- (2) Junior Consultant (Obstetrics & Gynecology) -1
- (3) Casualty Medical Officer -4
- (4) ECG Technician -1
- (5) Dental Hygienist -1
- (6) Medical Record Librarian -1
- (7) Staff Nurse -2
- (8) Lab Technician -1.

G.O.(Rt) No.1394/2020/H&FWD, dated 30-7-2020 ഉത്തരവ് പ്രകാരം KIIFB പദ്ധതിയിൽ ഉൾപ്പെടുത്തി Casualty Block and Diagnosis Facilities നിർമ്മാണത്തിനായി 12.31 കോടി രൂപയുടെ ഭരണാനുമതിയും 11.04 കോടി രൂപയുടെ സാമ്പത്തികാനുമതിയും ലഭ്യമായിട്ടുണ്ട്.